

**Talba għal deċiżjoni preliminari mressqa mill-Amtsgericht Hannover (il-Ġermanja) fl-4 ta' April 2019 —
EUflight.de GmbH vs TUIfly GmbH**

(Kawża C-283/19)

(2019/C 238/10)

Lingwa tal-kawża: il-Ġermaniż

Qorti tar-rinviju

Amtsgericht Hannover

Partijiet fil-kawża prinċipali

Rikorrenti: EUflight.de GmbH

Konvenuta: TUIfly GmbH

Il-kawża thassret mir-Reġistru tal-Qorti tal-Ġustizzja b'digriet tal-President tal-Qorti tal-Ġustizzja tat-23 ta' Mejju 2019.

**Appell ipprezentat fil-11 ta' April 2019 mill-Kummissjoni Ewropea mis-sentenza mogħtija mill-Qorti
Generali (It-Tielet Awla Estiża) fit-12 ta' Frar 2019 fil-Kawża T-201/17, Printeos vs Il-Kummissjoni**

(Kawża C-301/19 P)

(2019/C 238/11)

Lingwa tal-kawża: l-Ispanjol

Partijiet

Appellanti: Il-Kummissjoni Ewropea (rappreżentanti: F. Dintilhac, P. Rossi, u F. Jimeno Fernández, aġenti)

Parti ohra fil-proċedura: Printeos, S.A.

Talbiet

L-appellanti titlob li l-Qorti tal-Ġustizzja jogħgħobha:

- tannulla s-sentenza tal-Qorti Ġenerali tat-12 ta' Frar 2019 mogħtija fil-Kawża T-201/17, Printeos S.A. vs Il-Kummissjoni Ewropea
- tagħti deċiżjoni fuq il-mertu tal-kawża billi
 - tiċhad bhala infondata fl-intier tagħha t-talba għal kumpens ibbażata fuq it-tieni paragrafu tal-Artikolu 266 TFUE u fuq l-Artikoli 268 u 340 TFUE, kif ukoll fuq l-Artikolu 41(3) tal-Karta tad-Drittijiet Fundamentali tal-Unjoni Ewropea;

- tiċhad bhala inammissibbli, jew sussidjarjament, bhala infondata, l-eċċezzjoni ta' illegalità tal-Artikolu 90(4)(a) tar-Regolament Nru 1268/2012 ⁽¹⁾;
- tiċhad bhala inammissibbli, jew sussidjarjament, bhala infondata, it-talba għall-annullament tal-ittra tas-26 ta' Jannar 2017;
- tikkundanna lil Printeos S.A. għall-ispejjeż taż-żewġ istanzi.

Aggravji u argumenti prinċipali

Il-Kummissjoni ssostni li l-Qorti Ġenerali wettqet żball ta' liġi fis-sentenza appellata dwar is-segwenti kwistjonijiet:

- L-ewwel aggravju: il-Qorti Ġenerali kisret id-drittijiet tad-difiża tal-Kummissjoni Ewropea u l-osservanza tal-proċedura, bi ksur tal-prinċipju *ne ultra petita*, meta hija indebitament biddlet is-sugġett u s-sustanza tal-kawża, wara li stiednet lir-rikorrenti tbiddel, waqt is-seduta, il-klassifikazzjoni legali tal-interessi li hija invokat fir-rikors inizjali tagħha.
- It-tieni aggravju: il-Qorti Ġenerali interpretat l-Artikolu 266 TFUE b'mod żbaljat billi ddikjarat li dan l-artikolu kien jimponi fuq il-Kummissjoni obbligu assolut u inkundizzjonali li thallas l-interessi moratorji f'każ ta' annullament ta' deċiżjoni li timponi sanzjoni jew multa, b'effett retroattiv sa mid-data tal-hlas provviżorju.
- It-tielet aggravju: il-Qorti Ġenerali wettqet żball ta' liġi billi interpretat l-Artikolu 266 TFUE fid-dawl tas-sentenzi IPK ⁽²⁾, Corus ⁽³⁾, u tad-digriet Holcim ⁽⁴⁾, minghajr ma hadet inkunsiderazzjoni il-qafas leġiżlattiv il-ġdid applikabbli għas-sanzjonijiet fil-qasam tal-kompetizzjoni.
- Ir-raba' aggravju: il-Qorti Ġenerali wettqet żball ta' liġi billi kkonfermat li l-kundizzjonijiet rikjesti mill-ġurisprudenza sabiex tiġi stabbilita r-responsabbiltà mhux kuntrattwali kienu ssodisfatti fil-każ odjern.
- Il-hames aggravju: il-Qorti Ġenerali kisret il-prinċipji ta' legalità u ta' ċertezza legali billi ma applikatx, fil-kawża odjerna, l-Artikolu 90 tar-Regolament ta' Delega Nru 1286/2012 minkejja n-natura definittiva ta' deċiżjoni preċedenti li kienet tipprevedih.

⁽¹⁾ Regolament ta' Delega tal-Kummissjoni (UE) Nru 1268/2012 tad-29 ta' Ottubru 2012 dwar ir-regoli tal-applikazzjoni tar-Regolament (UE, Euratom) Nru 966/2012 tal-Parlament Ewropew u tal-Kunsill dwar ir-regoli finanzjarji applikabbli għall-baġit ġenerali tal-Unjoni (GU 2012, L 362, p. 1).

⁽²⁾ Sentenza tat-12 ta' Frar 2015, IPK vs Il-Kummissjoni (C-366/13 P, EU:C:2014:2170).

⁽³⁾ Sentenza tal-10 ta' Ottubru 2015, Corus vs Il-Kummissjoni (T-171/99, EU:T:2001:249).

⁽⁴⁾ Digriet tal-4 ta' Mejju 2005, Holcim vs Il-Kummissjoni (T-86/03, EU:T:2005:157).

Talba għal deċiżjoni preliminari mressqa mill-Hoge Raad der Nederlanden (Il-Pajjiżi l-Baxxi) fit-23 ta' April 2019 — Staatssecretaris van Financiën, Parti ohra fil-proċedura: Exter BV

(Kawża C-330/19)

(2019/C 238/12)

Lingwa tal-kawża: l-Olandiż

Qorti tar-rinviju

Hoge Raad der Nederlanden

Partijiet fil-kawża prinċipali

Rikorrent: Staatssecretaris van Financiën

Parti ohra fil-proċedura: Exter BV